

ר' פֿיטל *

1 אז די יונגע לבנה איז עשרה בטבת, א זייגער צען ביי נאכט, קלאָר ווי זילבער אַרויסגעגאַנגען פֿון די במאַרעס, וואָס האָבן זיך צעזיט, צעשפּרייט אין אַלע זיטן, און געשפּאַצירט פֿריי אױף דעם בלויען אויסגעשטערנטן הימל, אַפּשפּיגלענדיק זיך אין דעם פֿריש אויסגעפֿאַלענעם שניי, האָט זי ניט געהאַט דעם פֿבורד צו זען אַפֿילו איין ייִדן אױף דער גאַנצער קאָטשאַניוקע. קיינער האָט זיך ניט געוויזן אױף דער גאַס מחדש צו זיין די לבנה ווי געוויינטלעך, גלייך ווי זי וואָלט אױף דער וועלט ניט געווען. אױב נאָר אונדזער לבנה האָט כאָטש אַ פּיצל שכל, אַ פּיצל אַמביציע, האָט זי זיכער געמוזט זיך באַליידיקן און שעמען זיך פֿאַר דער גאַנצער עדה שטערן, וואָס ייִדן, קאָטשאַניוקער ייִדן, האָבן זי היינטיקס מאָל מבייש געווען ניט מקבל פנים זי צו זיין און שפּרינגען אַקעגן איר לעבעדיק, פֿריילעך, אַזוי ווי דער שטייגער זייערער איז תמיד איטלעכן אָנהייב חודש. אַלע ייִדן דאָרט זינען מיט אַנגעפֿילטע בייכער נאָך דעם תענית געלעגן, מחילה, אױף די בעטן און האָבן, אָן עין־הרע, געשמאַק געשלאָפֿן. ווען דער שמש אַפֿילו זאָל זיי געווען אַ קלאַפּ טאָן אין לאַדן מיט אַ געשריי: 'ישראל, עם קדושים, שטייט אױף לעבֿודת הבורא!' – וואָלטן זיי זיכער זיך איבערגעקערט אױף דער אַנדערער זייט און טאַקע ווייטער געכראָפּעט, אַזוי שטאַרק פֿאַרטיפֿט זינען זיי געווען אין שלאָפֿן.

2 געשלאָפֿן האָט מען נאָר ניט ביי איין רב פֿיטלען אַליין. אַלע אין שטוב פֿון גרויס ביז קליין זינען אױף געווען, האָבן זיך באַשעפֿטיקט שאַ שטיל, זיך געדרייט אַהין און אַהער, געגאַנגען אױף די שפיץ פֿינגער – און אױף זייערע אויסגעצויגענע בלייכע פּנימער איז געלעגן אַ חשכות, אַ גאַנצער וואָלקן מרה־שחורה. ווי עס האָט אויסגעזען, האָט מען דאָ צו עפעס זיך שטאַרק מכין געווען, און איטלעכער האָט געהאַט פֿון וואָס צו טראַכטן, פֿון וואָס פֿאַרזאָרגט צו זיין. אַ קליין לעמפל האָט געברענט אױף אַ שטאַרק אַפּגעניצטן קיילעכדיקן טיש און מיט אַ רויטלעכן פֿלאַם באַלויכטן די נאַקעטע ווענט פֿון דער שטוב, וואָס פֿון איטלעכס ווינקל דאָרט האָט געסווישטשעט דער דלות.

* די דערציילונג ר' פֿיטל האָט מענדעלע אַליין קיין מאָל ניט פֿאַרעפֿנטלעכט. אין פּתֿבֿיד האָט די דערציילונג ניט געהאַט קיין קעפל. דאָ ווערט זי איבערגעדרוקט פֿון מינסקער שטערן, נומ' 8, 1938 סטן יאָר, ז"ו 7-18. מיר האָבן נאָר געענדערט דעם סאַוועטישן אויסלייג.

3 ב' איין זײט טיש איז געזעסן ר' פֿיטל און מיט אַ ציטערדיקער האַנט געשריבן עפעס אַ בריוו. ניט געהערט, ניט געזען, וואָס אַרום אים טוט זיך. ס'איז אים גאַרניט געווען צו דערקענען, אזוי פֿאַרענדערט האָט ער זיך אין איין יאָר, זינט פֿיטל זינער איז פֿון אים אַוועק: אַלט און גרוי ווי אַ טויב, דאָר, מאַגער, מיט איינגעפֿאַלענע באַקן און גרויסע בלויע רינגען אונטער די געשוואַלענע אויגן, גלייך ווי ער וואָלט ערשט אויפֿגעשטאַנען פֿון אַ קרענק. דאָס שרײַבן, ווי עס האָט אויסגעזען, האָט אים געקאַסט געזונט. איטלעכס וואָרט האָט אים זיך אַרויסגעריסן טיף פֿונעם האַרצן. בײַ איטלעכס פֿיר מיט דער פען זיינען אים אויפֿן פנים אַרויסגעטראָטן דיקע, אַנגעקוואַלענע אָדערן, ווי די שטריק, און די אויגן זיינען אים פֿאַרלאָפֿן מיט בלוט. אַך, בידנער, אומגליקלעכער רב פֿיטל!

4 בײַ דער אַנדערער זײט טיש, אַנטקעגן, איז געזעסן עלקע, פֿינצטער ווי די ערד, אַן אַ טראָפֿן בלוט אין פנים און אין גאַנצן נאָר אַ צעבראַכענער שאַרבן. זי האָט פֿאַרלאַטעט עפעס אַ העמד, גענייט געשווינד, גלייך זי האָט זיך געאַפֿילט גיבער פֿאַרנייען די לאַטע און ניט פֿאַרשפעטיקן חלילה די צייט.

5 ביילע, דאָס קלענערע מיידעלע, די מידינקע, האָט איר אַריינגעצויגן פֿאַרעם אין דער נאָדל, און עלקע האָט אַליץ גענייט מיט אַן אַראָפֿגעלאָזענעם קאַפּ, נאָר וואָס צייטנווייז פֿלעגט זי מיט נאַסע אויגן דערלאַנגען אַ קוק אויף פֿיטלען, דערבײַ אַ ציטער טאָן, ווייטער אַראָפֿלאָזן דעם קאַפּ און באַקאַפֿען די לאַטע מיט הייסע טרערן.

6 ניט פֿאַר אײַך געדאַכט, ייִדישע טעכטער, וואָס עלקע נעבעך איז אויסגעשטאַנען אין דעם יאָר זינט די מעשה מיט איר פֿיטלען! ניט פֿאַר אײַך געדאַכט אזאָ יאָר מיט צרות, דחקות, קרענק און ייסורים! די שטיצע, וואָס די גאַנצע שטוב האָט אין פֿיטלען געהאַט, איז פֿלוצים פֿאַרשווונדן געוואָרן. ר' פֿיטלס פֿאַרדינסטן האָבן ניט מספיק געווען אויף די אַלע גייטיקסטע הצטרבותן אין הויז. ניט איין מאָל איז מען מיט אַ טעפל קאַרטאָפֿליעס דעם טאָג איבערגעקומען. נאָך גוט כאַטש מיט קאַרטאָפֿליעס, אַ מאָל איז דאָס דאָזיקע אויך ניט געווען, און פֿון וואַנען, באמת, האָט ר' פֿיטל געקענט נעמען? קיין זיכערע פרנסה האָט ער דאָך ניט געהאַט. ער האָט, ווי אַנדערע הונדערטער ייִדן, געלעבט פֿונעם ווינט. דער ווינט אָבער בלאַזט ניט תמיד גלייך. אַ מאָל בלייבט ער גאָר שטיל, און עס העלפֿן ניט קיין חכמות, כאַטש טו זיך דאָ, שונא־ציון, אַ מעשה אָן.

7 כל זמן ר' פֿיטלען האָבן געדינט די פֿיס, פֿלעגט ער אַרומלויפֿן, ווי אַ קליאַטשע, אַ גאַנצן טאָג, אַרבעטן איבער אַלע מענטשלעכע כוחות און זוכן דאָס שטיקל זינדיק ברויט. נאָר די שטענדיקע זאָרגן אָבער און די צרות, וועלכע ער האָט געהאַט פֿון זיין איינציקן זון, האָבן בײַ אים צוגענומען דאָס געזונט. ער פֿלעגט עפֿטער איינפֿאַלן און בלייבן ליגן טעגווייז אין דער היים, ווי אַ דערהרגעטער. דערבײַ האָט אים זיך נאָך צוגעוואָרפֿן מערידן, דאָס עכטע ייִדישע קרענק, וואָס גייט איבער בירושה פֿון טאַטעס צו קינדער, דאָס

רוב נאך אן אַ גראַשן געלט ירושה, נאָר אַ מעריד אליין, אָדער אויך מיט
עטלעכע ייסורים דערצו אַ צוגאָב.

8 ענוג האָט ר' פֿיטל פֿון זינע ווייטיקן געליטן, האָבן זיין וויב און קינדער,
קוקנדיק אויף אים, נאָך ערגער געליטן – קוקנדיק ווי דאָס לעצטע שטיקל
אַנהאַלטעניש זייערס ווערט אַלץ אונטערגעפֿוילט און שטייט אויף משקלות,
ווי דאָס איינציקע שטרויעלע, פֿאַר וועלכער זיי האַלטן זיך צו, וויל זיך
צעברעכן, ווערן שטויב, און זיי, שלימזלען, וועלן ווי אַ שטיין אַראַפּ אין
אַפֿגרונט און דערטרונקען ווערן.

9 אזאָ ליפֿדן איז פֿיל ערגער ווי דער טויט. עס כאַפט אַזש אַן אַ שווינדל און עס
דרייט זיך דער קאַפּ. דאָמאַקלעסעס ליפֿדן שטייעדיק אונטער אַ גרויסן
שאַרפֿן שווערד, וואָס איז געהאַנגען איבער אים אויף אַ האָר, איז גאַרניט
אַקעגן אזאָ ליפֿדן, ווי דאָס הענגענדיקע שווערד איז אַ לעבעדיקע
באַשעפֿעניש, אַ ליבעס, אַ טייערס, אינגעבאַקן אין האַרצן, וואָס זיין
אַרפֿאַפֿאַלן איז פֿאַר זיך אליין שוין אַן אומגליק, אַ גרויס רחמנות. גיט פֿאַר
איין געדאַכט, אומות העולם, אזאָ ליפֿדן, אזאָ ביטער געפֿיל, ווי שוועבן אין
דער לופֿט אויף פֿאַטוינע, גיט צו האָבן אונטער די פֿיס אַ פֿעסט שטיקל ערד,
כאַטש מיט אַ שפיץ פֿינגער דערויף זיך אַנצושפּאַרן. אזאָ ביטער געפֿיל, אזאָ
שווינדל, וואָס ביי אונדז, נעבעך, פֿילן עס גיט זעלטן פֿיל עלנטע, אַרעמע
פֿאַמיליעס!

10 אַך, בידנע, אומגליקלעכע באַשעפֿעניש!

11 דאָס איינציקע שטיקל טרייסט אַ מאָל אין ר' פֿיטלס אומגליקלעכער פֿאַמיליע
איז געווען פֿישלס אַ בריוו, אַ טרייסט, וואָס דערפֿון פֿלעגן אין די אויגן, ווי פֿון
טאַבאַקע, זיך שטעלן טרערן און שמאַרצן ביים האַרצן. נאָר אין דעם
שמאַרצן אָבער איז געלעגן עפעס אַ באַזונדער מין פֿאַרגעניגן, וועלכן מען
פֿילט ביי קראַצן אויף אַ בייסנדיקער ווונד.

12 פֿישל האָט גוט געוויסט די לאַגע פֿון זינע עלטערן, אין וואָס פֿאַר אַ שלעכטן
צושטאַנד ער האָט די גאַנצע פֿאַמיליע זינע פֿאַרלאָזן. ער האָט געוויסט אז
אין שטוב הערשט אַן עלנט, אַ ביטערע גייט. איטלעכער באַזונדער קומט
נעבעך אָפּ, און דער טאַטע, זיין טייערער, ליבהאַרציקער טאַטע, מוז דאָס
אַלצדינג צווען מיט די אויגן און אויסגיין ווי אַ ליבט, וואָס ער איז גיט ביכולת
צו העלפֿן. ער האָט געוויסט ווי שטאַרק ער גייט איטלעכן אין שטוב אָפּ, ווי
שטאַרק די עלטערן און די שוועסטער האָבן אים ליב, און ווי אזוי שרעקלעך
זיי מוזן נאָך אים בענקען. דעריבער, ווי שלעכט אים אליין נעבעך איז געווען,
ווי שטאַרק ער האָט אויך אַהיים געבענקט, פֿלעגט ער עס דאָך אין זינע
עפֿטערע בריוולעך גיט אַרויסוויפֿן און אַלץ אייננעמען זינע עלטערן מיט
גוטע, טרייסנדיקע רייד. אין איטלעכס בריוו כמעט אַלץ דאָס אייגענע: אז
אין דער טלוזשבע, איז גאָר גיט אזוי שלעכט, ווי אַנדערע שטעלן זיך פֿאַר,
מען באַדאַרף נאָר זיין אַן ערלעכער מאַן; אז די עלטערן זאָלן גיט אזוי שטאַרק
זיך מצער זיין, זאָלן זיך שטאַרקן, גיט פֿאַרליין די האַפֿענונג. גאָט וועט

העלֶפֶן, ער וועט זיך אויסדינען, וועט ער אָנווענדן אַלע כוחות צו ווערן אַ מענטש, צו פֿאַרזיסן זייערע עלטערע יאָרן, און זיי וועלן נאָך, אַם ירצה השם, פֿון אים נחת האָבן. צו אַיטלעכער שוועסטער באַזונדער איז געווען גאָר אַ פֿרינדלעכער גרוס, ער האָט זיי געבעטן אַפֿצושפּאַרן אַ שטיקל צייט אונטערצוהאַלטן דאָס ביסל לערנען, וואָס זיי האָבן ביי אים גענאַשט, העלפֿן דריגען איינע די אַנדערע און, למען השם, זיך סטאַרען צו זיין געזונט. זינע בריוו האָבן אַלע אין שטוב געלייענט מיט אַ וויינען און לאָבן אין איינעם. עס האָט אויסגעזען, ווי אין דרויסן אַ מאָל אַ זון מיט אַ רעגן צו גלייכער צייט.

13 נאָר דאָס איינציקע שטיקל טרייסט האָט פּלוצים אויפֿגעהערט. פֿישל איז דעם 77 יאָר מיט זיין פֿאַלק אַוועקגעגאַנגען אויף דער מלחמה קיין בולגאַריען, און שוין עטלעכע חדשים, אַז פֿון אים איז ניטאָ קיין שום ידיעה, קיין איינגעטונקטע פען! דער טאַטע מיט דער מאַמען זינען אַרומגעגאַנגען ווי די דולע. אַיטלעכער האָט איבערגעטראַכט אַל דאָס בייזס, און אַיטלעכער האָט זיך געהיט אַרויסצוואַגן וואָס ער טראַכט, ניט מצער צו זיין דעם אַנדערן. אַיטלעכער האָט שטילערהייט געוויינט אין אַ ווינקעלע, זיך געשטיקט מיט די טרערן, דער אַנדערער זאָל עס ניט אַרויסזען.

14 מען האָט באַדאַרפֿט זען עלקען אויף דעם גרויסן פּלאַץ לעבן דער טשאַטאַוונע, בשעת דער קורסקער פֿאַלק, וואָס איז גשטאַנען אין זשיטאַמיר, איז פֿון דאָרט אַוועקגעגאַנגען אויף דער מלחמה. דער פּלאַץ איז געווען באַדעקט מיט מענטשן. דאָרטן זינען געשטאַנען טאַטעס, מאַמעס, ווייבער מעוברתע, זיגעריקע, מיט פּיצלעך קינדער אויף די הענט, גוטע ברידער און לייבלעכע קרובֿים, וואָס זינען געקומען צו געזענענען זיך מיט זייער בעסטע, טייערסטע אין לעבן און אַ קוק טאַן אויף זיי אַפֿשר דאָס לעצטע מאָל. אַלע זינען געשטאַנען ווי אויף קעפּ און געבראַכן די הענט. פֿון הונדערטער מיילער איז אויף פֿאַרשיידענע טענער אַרויס אַ קרעכצן מיט אַ זיפֿצן, וואָס האָבן זיך פֿאַרמישט אין איין דומפען משונהדיקן ניגון און זיך געטראַגן אַרום און אַרום צווישן דעם גאַנצן עולם, אַנזשוזשענדיק אַיטלעכן פֿולע אויערן עפעס אַזוי טרויעריק, אַזוי מרה־שורהדיק, אַזש עס איז קיל געוואָרן אין בוידן און מוראַשקעס זינען אויף דעם גאַנצן לייב איבערגעגאַנגען.

15 קוים האָט דער קאַמאַנדיר אַ זאַג געטאַן "מאַרש", און די סאָלדאַטן האָבן זיך געריירט אין וועג, געזענענדיק זיך פֿונעם גאַנצן האַרצן מיט דעם עולם, איז דאָס געקרעכערט מיט אַ מאָל איבערגעגאַנגען אין אַ הויכן שרעקלעכן געוויין אויף אַלערליי קולות. אין דעם דאָזיקן ביטערן קאַנצערט האָט זיך שטאַרק געלאָזט הערן אַ יאָמער, אַ קלאַג פֿון אַ יידענע. עלקע האָט זיך פֿאַרגעשטעלט בשעת מעשה איר זון; אַלצדינג, וואָס איר האָט זיך ביז אַהער אַנגעקליבן אויפֿן האַרצן, איז פּלוצים אַרויס אין אַ פֿאַרכטערלעכן יאָמער ביז דעם זיבעטן הימל. זי האָט אַ גאַס געטאַן מיט טרערן, דערלאַנגט אַ געשריי

און געפאלן באלד אין חלשות. מען האָט זי קוים אַ לעבעדיקע אַהיים
געבראַכט!...

16 גליקלעכע עלקע! ביי דיר האָבן די אַנגעקליבענע ייִסורים, ווי אַ לאַווע פֿון אַ
פֿייערשפּייענדיקן באַרג, אין שטראַמען טרערן דורך די אויגן זיך אויסגעגאַסן,
און ס'איז דיר געוואָרן פֿרייער אויפֿן האַרצן. ביי פֿיטלען אָבער איז דאָס האַרץ
געווען פֿאַרשטיינערט. אינעווייניק האָט אַלץ געטלעט, געטלעט, און די
צונויפֿגעשטיקטע ייִסורים האָבן מיט אַ מאָל אויסגעבראַכן אין איין
אינעווייניקסטן העליש פֿייער, זיך צעוואָרפֿן ווי אַ פּאַזשאַר אין אַלע גלידער
און אים אַנגעמאַכט אַ שרעקלעכע היציקע קרענק. אַ היפשע צייט איז
ר' פֿיטל געלעגן אין היץ און איז געשטאַנען מיט אַ פֿוס אויף יענער וועלט.
גאָט אָבער האָט דערהערט דאָס געבעט פֿון זיין הויזגעזינד, וואָס טאַט נעבעך
שטאַרק געוויינט, אפּינגעלייגט די וועלט, און אים געשענקט דאָס לעבן. יאָ,
גאָט האָט אים געשענקט דאָס לעבן, אָבער ניט קיין געזונט. צו זינע קרעפֿטן
האָט ר' פֿיטל שוין ניט געקענט קומען. ער איז געווען אַ קראַנקלעכער
מענטש.

17 די פֿאַרדינסטן אין דער היים האָבן ר' פֿיטלען זיך שוין גאָר אויסגעלאָזט. ער
האָט אַנגעהויבן טראַכטן זיך אַוועקצולאָזן ערגעץ אין דער פֿרעמד, אפֿשר
וועט אים דאָרט גאָט עפעס באַשערן. ער האָט ניט פֿאַרלאַנגט פֿון גאָט קיין
גרויסע זאַכן, נאָר אַ שטיקל כּשר ברויט אַבי צו דערהאַלטן די נשמה. עלקע
פֿלעגט הערן דעם מאַנס פֿלענער פֿון אַוועקפֿאַרן און (פֿלעגט) פֿאַרוואַרפֿן מיט
דעם קאַפּ.

18 – ניין, איך וועל דיר, אָסור, ניט לאָזן – פֿלעגט זי תּחילת אַלץ זאָגן – ווהיין
וועסטו פֿאַרן, וויי איז מיר, ביסט ניט קיין געזונטער מענטש, אין דער היים איז
נאָך נימער ערגער. ס'איז כאַטש דאָ ווער עס זאָל דיר אָפהיטן, ביסט לעבן
דין ווייב און קינדער. אין דער פֿרעמד אָבער איז גאָר עפעס אַנדערש. חלילה
ווערסטו קראַנק, ביסטו דאָך אויסגעשטעלט. וועמען וועט עס אַרן אויף דיר
אומצוקוקן זיך? דו קענסט דאָך, וויסט איז מיר, אויסגיין, און וואָס וועט פֿון
אונדז בידנע אַן דיר זיין? ניין, ניין, זאָג איך דיר, בלייב אין דער היים, גאָט קען
דאָ אויך עפעס צושיקן, וואָס גאָט וועט געבן – כאַטש אין איינעם.

19 גאָט אָבער האָט ניט צוגעשיקט, גאָט האָט שוין אַ לאַנגע צייט ממש גאַרנישט
געגעבן, און עלקע האָט ניט ווילנדיק געמוזט צושווייגן, אַז דער מאַן פֿלעגט
ריידן וועגן פֿאַרן. זי האָט, אמת, טאַקע צוגעשוויגן, ניט מער געטענהט, אָבער
אינעווייניק האָט עס זי געקאַטשעט, עס האָט איר זיך געקאַפעט דאָס בלוט,
אַזוי שווער איז איר געווען דעם געדאַנק צו פֿאַרטראַגן.

20 אַט אַזוי האָט זיך עס פּאַסירט מיט אונדזער ר' פֿיטלען און זיין הויזגעזינד, זינט
פֿישל איז אַוועק ביז אַצינד.

21 און אַצינד, וואָס איז אַצינד? שאַט, אַט וועלן מיר עס באלד טאַקע הערן.

22 – עלקע – האָט ר' פֿיטל געזאָגט נאָך דעם, אַז ער האָט געענדיקט דאָס
שרייבן און אונטערגעשפּאַרט דעם קאַפּ מיט איין האַנט אויפֿן טיש.

- 23 עלקע האָט שווינגנדיק אַנטקעגן אַ פאַר מינוט געהאַלטן דעם קאַפּ אַראָפּגעלאָזט איבער דער לאַטע, די נאָרל האָט זיך געוואָרפֿן צווישן אירע ציטעריקע פֿינגער. זי האָט גענייט און געמאַכט גרויסע שטעך, דערנאָך האָט זי אָפּגעביסן דעם פֿאָדעם מיט די ציין, אויפֿגעהויבן דעם קאַפּ און מיט נאַסע אויגן, געשוואַלענע, ווי די באַנקעס, אַ קוק געטאָן צו ר' פֿייטלען, ניט צו ריידן קיין וואָרט.
- 24 – עלקע, דו וויינסט? – האָט ר' פֿייטל זיך אָנגערופֿן און אַליין זיך אויך געוואָרגן מיט טרערן – אי, פֿע, כּלעבן. דו זעסט דאָך, אַז מיין נסיעה איז פֿאַר אונדז אַלע נייטיק, מיר האָבן דאָך איבער דעם פֿריער אַזוי פֿיל גערעדט און פֿיל זיך מיישבֿ געווען, הינט צו וואָס זאָלסטו אומזיסט וויינען, דיר קאַליע מאַכן די אויגן און מיך אַזוי שטאַרק מצער זיין איצט, קעגן אַ שעה פֿאַר מיין פֿאַרן. אַלצדינג, עלקע, איז מיט אַן עק. לאַז שוין זיין אויך אַן עק פֿונעם וויינען.
- 25 – אַך, פֿייטל – האָט עלקע געענטפֿערט – וואָס זאָל איך טאָן, אַז עס וויינט זיך אַליין? דיין נסיעה ליגט מיר ווי אַ שטיין אויפֿן האַרצן, זי שטעלט זיך מיר אַלץ פֿיר עפעס זייער שרעקלעך. אַ קאַטאָועס עפעס אַזאַ נסיעה, אַזאַ ווייטע נסיעה! איך האָב מורא!...
- 26 – אַ קאַטאָועס עפעס! – איז ר' פֿייטל אַרײַן עלקען אין די רייד, און האָט געשפּעט קלאָמערשט מיט אַ פֿריילעכן פנים – עפעס אַ קאַטאָועס ווהין איך פֿאַר, ערגעץ אין אַ העק, אין פעטערבורג! קאַטשאַניוקע איז דאָך דאָס אַנטיק, די סמעטענע פֿון דער גאַנצער וועלט. דאָס נאָר איז דאָס גאַנצע לעבן, און פעטערבורג, מישטיינס געזאָגט, איז דאָך אַ בלאַטע, אַ וויסט ווינקל, ערגעץ אין עק וועלט! איז דען דאָרט כּלעבן, עפעס אַ לעבן?!
- 27 – ווי פֿאַר וועמען – האָט עלקע זיך אָפּגערופֿן מיט אַ זיפֿף און געשאַקלט מיט דעם קאַפּ – ווייס איך וואָס דאָרט קען זיך מאַכן?
- 28 – אי, פֿע, כּלעבן! – האָט ר' פֿייטל געמאַכט און זיך אויסגעליכט אויף זיין בענקל – דו רעדסט, עלקע, האָב אויף מיר קיין פֿאַריבל ניט, טאַקע ווי אַ ייִדענע, טאַקע ווי איינע, וואָס האָט פֿאַרלאָרן דעם גאַנצן בטחון. פעטערבורג האַלט, ברוך השם, אויס אַזוי פֿיל הונדערט טויזנט מענטשן, וואָס לעבן דאָרט אַפּ זייערע יאָרן אין עושר וכבוד, וועל איך איינער דאָרטן צווישן אַזוי פֿיל הונדערט טויזנטער לייט ניט קענען לעבן און געפֿינען מיין באַדערפֿעניש! און וואָס, מישטיינס געזאָגט, וויל איך דען? איך וויל ניט קיין קאַרעטעס, קיין מיליאָנען, קיין ווילטעג, איך וויל נאָר אַ שטיקל ברויט, איך וויל עסן און ווי עס איז לעבן אויף דער וועלט. הינט וועל איך אין פעטערבורג גאָר ניט זיין אַזוי עלנט, אַזוי ווילד־פֿרעמד, ווי דו מיינסט. איך האָב דאָרט באַקאַנטע פֿונעם רייכן און מיטעלן עולם. דאָרט זינען דאָ אַזעלכע, מיט וועלכע איך האָב אַ מאָל געדינט אין אַקציו, אַ טייל פֿון זיי, ווי איך האָב געהערט, זינען זייער רייך און שפּילן אַ ראַלע. איך וועל זיי חלילה ניט באַרירן מיט קיין געלט, אָבער אויף זייער הילף מיט אַ גוט וואָרט, מיט אַ גאַנג, אויף זייער טרחה פֿאַרשאַפֿן

מיר עפעס א שטעלע קען איך, דאכט זיך מיר, זייער גוט רעכענען. נישקשה, עלקעו! – האָט ר' פֿיטל אַ זאָג געטאָן, געשטאַרקט פֿון זײַנע אייגענע רייד – נישקשה, כּלעבן.

29 – הלוואַי, סױזאַל זײַן נישקשה, נאָר אַט דאָ, דאָ – האָט עלקע זיך אָנגערופֿן און געקלאַפט מיט דעם לאַנגן פֿינגער אויפֿן האַרצן – אַט דאָ איז מיר עפעס ניט פֿריילעך. עס ליגט מיר אַט דאָ עפעס ווי אַ שווערער שטיין. אַך, פֿיטל, עס גיסט זיך מיר טרערן, וואָס זאָל איך טאָן, איך בין ניט מער ווי אַ שלאַבעריקע יודענע און קען מיר ניט אײַנהאַלטן פֿון וויינען.

30 – גענוג, כּלעבן, דינע וויבערשע טרערן! – האָט ר' פֿיטל געזאָגט מיט אַ קול פֿון פֿאַרדראָס און פֿון געבעט אין איינעם – די צײַט איז קורץ. לאַז מען בעסער אַרויסנעמען דאָס רענצעלע און שוין אָנהויבן אײַנפֿאַקן די זאַכן. איז שוין אַלצדינג גרייט? די העמדער אויסגעפֿאַריכט? דער עיקר איז קנעפּלעך. עס זאָלן שטאַרק צוגענייט זײַן די קנעפּלעך.

31 ר' פֿיטלס דאָזיקע ווערטער האָבן אָנגעמאַכט אַ גאַנצע סומאַטאַכע. די קינדער האָבן זיך אַלע אַ לאַז געטאָן, אַרויסגעשלעפט פֿון אונטער דעם בעט עפעס אַן אַלט אָפּגעריבן רענצעלע, צעהאַקט, צעפֿאַלן, מיט אַ סך קנייטשן, וואָס האָבן אַרויסגעטאַרטשעט ווי בײַ אַ סוכאַטאַטשניק די דאַרע טרוקענע ביינער. די אַלע מיני גוזמאָות לאַטעס אויף אים האָבן באַוויון, אַז ער האָט אין זיך גענוג יאָרן, אַז ער איז אויסגעווען אין זײַן לעבן אין אַ סך פֿאַכאָרן, און גענוג קריעה געריסן. אַזאַ מין שלימזל האָט מען שוין גאַנץ לאַנג געמעגט געבן אַ טשיסטע אָטסטאַווקע, און אַרויסוואַרפֿן צו אַלדי שוואַרצע יאָר. זײַן טריפֿן מזל איז נאָר געווען, וואָס ר' פֿיטלען האָבן געקוועטשט די אומשטענדן, און מען האָט געמוזט פֿאַר צרות אויף אַזאַ אַלטן שקראַב? האַלטן אויף דער סלוזשבע, זיך מיט אים צו באַנוצן: אַרײַנלייגן אין אים פֿאַרשיידענע זאַכן אין דעם בעל־הביתשיקייט, ווי, אַ שטייגער, אויס־געקרימטע פֿאַרזשאַווערטע טשוועקעס, סקאַבעלעס, צעבראַכענע העסע פֿון אַ געוועזענעם ליכטער, אַ צעבויענע בלעכענע קוואַרט און אויס־געמולעטע שטילן פֿון מעסערס, אַלטע אויסגעטריפֿלטע וואַלענע זאַקן, אַ צעריסן אָפּגעבאַרעט היטל מיט אַ צעשפּאַלטענעם דאַשעק, אי עטלעכע פֿאַרשמאַלצעוועטע קאַפעליושלעך מיט לעכער, אַ שטיקל פֿוטער און אַ פֿאַרטריקט פֿאַכירן ביטל וכדומה נאָך אַזעלכע שמאַטעס. עלקע האָט זיך אויפֿגעהויבן פֿונעם בענקל, געוואַלט גיין מקבל פנים זײַן דעם אַלטן תּרח און איבערנעמען פֿון אים מיט אַ חשבון די אַלע שמאַכטעס, עס זאָל חלילה קיין פּיצל ניט פֿאַרפֿאַלן ווערן.

32 – וואַרט נאָר, וואַרט אַ ביסל עלקעו! – האָט ר' פֿיטל בלאַס מיט אַ ציטערנדיקער שטימע זיך אָנגערופֿן, וויזנדיק מיט אַ פֿינגער אויף דעם פּאַפּיר, וואָס ער האָט ערשט ניט לאַנג געשריבן – זעסטו, עלקע, דאָס איז אַ נייטיק בריווול, וואָס דו וועסט באַדאַרפֿן מיט מאַרגנדיקער פּאַסט אַוועקשיקן, איך שרייב וועגן אים... וועגן אונדזערן... שרייב איך.

- 33 עלקע האָט, נישקשה, געוואוסט דעם טייטש פֿון איר מאַנס ווערטער, וועמען ער מיינט. דער געדאַנק פֿון פֿישלען האָט זי, ווי אַ דונער, דערשלאָגן. זי איז געבליבן שטיין באַטריבט, עטלעכע רגעס אָן לשון.
- 34 – צו וועמען שרייבסטו עס ווייטער? – האָט זי דערנאָך שטיל אַ פֿרעג געטאָן און געווישט די אויגן.
- 35 – היינטיקס מאָל – האָט ר' פֿיטל געענטפֿערט – שרייב איך צו אונדזער דאָקטאָר. ער איז היינט, בשעת מלחמה, אין גאַלאַץ גלאַוונער דאָקטאָר אין דעם וואַיענע האָספּיטאַל⁸. ער איז דאָך אַ גוטער מענטש, מיינער אַ באַקאַנטער.
- 36 – אַך, וויי און ווייגד איז דער מאַמען! – האָט עלקע טיף פֿונעם האַרצן געקערעכצט – הלוואַי גאָט זאָל רחמנות האָבן, היינטיקס מאָל זאָל דאָס שרייבן שוין ניט זיין אוממיסט. לייען, איך בעט דיך, וואָס שרייבסטו אים!
- 37 – איך שרייב אים לשון־קודש – האָט ר' פֿיטל געענטפֿערט, נעמענדיק דאָס בריוול אין דער האַנט – דו וועסט עס דאָך ניט פֿאַרשטיין. איך וועל מיך פֿרווון ווי עס איז איבערזעצן דיר נאָר דעם תּמצית.
- 38 – "מיין איינציקער זון" – אזוי שרייב איך אים – "מיין איינציקער זון – מיין לעבן, מיין נשמה, מיין גאַנץ פֿאַרמעגן, איז אַ סאָלדאַט! דעם חטא, וואָס אַנדערע וואַרפֿן אונדז פֿיר, אַז מיר האָבן ניט קיין פֿאַטערלאַנד, מוזן מיר, שלימזלידיקע, נעבעך, אויסקויפֿן מיט אונדזערע איינציקע" ... ניין, ניין, דאָס לאָזט זיך ווייטער ניט איבערגעבן. אָט הער בעסער פֿון דאַנען: "איך וויין שוין ניט דערויף" – שרייב איך – "וואָס מיין איינציקער זון איז ביי מיר צוגענומען אין מינע עלטערע יאָרן, און איך מיט מיין הויזגעזינד מוזן דורך דעם שרעקלעך לידן דחקות. ניין, דערויף זינען מיר דאָך יידן און מיר מוזן (דאַרפֿן) לידן. איך וויין אָבער דערויף, וואָס פֿון מיין זון האָב איך שוין עטלעכע חדשים קיין שום ידיעה ניט. ער איז אַוועק אין דער מלחמה, און גאָט ווייסט, וואָס מיט אים האָט זיך געמאַכט ... איך בעט אײַך, ליבער הער דאָקטאָר, אפֿשר וועט אײַך מעגלעך זײַן צו דערגיין זיך עפּעס וועגן מיין זון, זאָלט איר עס טאָן און מיר דערפֿון צושרייבן, עס מעג זײַן אַפֿילו אין ערגסטן פֿאַל, ווען ער איז חלילה ... דאָס ניט וויסן איז נאָך אין פֿיל גראַדן ערגער. איך קלאָג פֿאַר אײַך מיט יעקבֿ אַפֿיגוס ווערטער: איך וועל פֿון מיין זון גיין טרויעריק אין דער ערד אַרײַן ... האָט רחמנות, דאָקטאָר, אויף אַן אַלטן אומגליקלעכן טאַטן, אויף אַן אַלטער אומגליקלעכער מוטער, אויף אַ גאַנצע בידנע הויזגעזינד! איר זענט דאָך, דאָקטאָר, אַ ייד און ווייסט דעריבער, אַז אַ ייד איז אויך אַ מענטש מיט אַ האַרץ, מיט געפֿיל, אַז אַ ייד קען אויך ליב האָבן זײַנע קינדער, אַז אויב אַ יידן קוועטשט, פֿילט ער אויך אַ ווייטיק און קען מחמת ווייטיק, ווי אַנדערע באַשעפֿנישן, שטאַרבן! נאָך אַ מאָל, דאָקטאָר, האָט רחמנות, עס איז אויף אונדז אַלע, נעבעך, אַ צער־בעלי־חיים..."
- 39 אַז ר' פֿיטל האָט אַפּגעלייגט דעם בריוו, איז ער געבליבן זיצן ווי אַ דולער. עלקע האָט שטייענדיק אָנגעשפּאַרט דעם שטערן אויפֿן ברעג טיש און,

נעבעך, שרעקלעך געכליפעט. אזוי איז זי געשטאנען אָנגעבויגן אַ היפשע ציט אָן אַ באַוועגונג, נאָר וואָס די אַקסלען האָבן איר זיך געוואַרפֿן אַרויף און אַראָפּ ווי אין קדחת.

40 אַך, בידנע אומגליקלעכע עלקע!

41 – לאַז שוין זיין גענוג, עלקע, גענוג, איך בעט דירן – האָט ר' פֿייטל זיך אָנגערופֿן, צוגייענדיק צו עלקען און איר אַרויפֿגעלייגט די האַנט אויף דער פֿלייצע – קום, לאַמיר בעסער אין זינען האָבן אַפּנצופאַקן די זאכן. די ציט שטייט ניט. נישקשה, כּלעבן, דו וועסט זען, אַז גאָט וועט העלפֿן. נרנז, עלקע, מאַך זיך ניט נאַריש, מען טאָר ניט פֿאַרלירן די האַפֿענונג, כּלעבן!

42 אין אַ פֿערטל שעה אַרום לערך איז דאָס רענצעלע, דער אַלטער תּרה, געשטאַנען אָנגעפאַקט מיט אַ פֿול ביכל און מיט אַפּינגעפֿאַלענע צעקנייטשטע זייטן. אַהין אין ביכל זינען אַרײַן עטלעכע העמדער, האָס עלקע האָט פֿאַרלאַטעט, עטלעכע פֿאַר אונטערגעאַרבעטע סקאַרפּעטקעס, די שבתדיקע קאַפּאַטע, אַ קליין קישעלע און נאָך קלייניקייטן, וואָס די קינדער האָבן אין אים אָנגעשטאַפּט. ער האָט אויסגעזען ווי ראַטינאַנטע, די דאַרע אָפּגעבאַרעטע שקאַפּע, וואָס דאָן קישאַט האָט זי אויף די עלטערע יאָרן, אַז זי האָט קוים-קוים זיך געהאַלטן אויף די פֿיס, אַרויסגעשלעפט ווידער פֿונעם שטאַל, זי אָנגעזאָטלט און זיך געזעצט אויף איר רײַטנדיק, צו מאַכן מיט אַזאַ נבֿלה זיין באַרימטע משוגענע נסיעה.

43 – ווייסט איר וואָס, קינדער! – האָט עלקע זיך אָנגערופֿן – מאַכט, כּלעבן, דעם סאַמאָואַר. איידער דער בעל־העגלה וועט זיך אויסשלאַפֿן קומען, וועט דער טאַטע דערווייַל קענען עפעס איבערגעכאַפּן און פֿאַרטרינקען מיט טיי. איאַ, פֿייטל?

44 – מהיבאַתּיתי – האָט פֿייטל געענטפֿערט און געמאַכט דערביי אַ פֿריילעך פּנים – נאָר מיט דעם תּנאי, מיר זאָלן איבערכאַפּן אַלע איינינעם. לאַמיר די עטלעכע מינוט פֿאַרן פֿאַרן צוברענגען ביים טיש איינינעם. אַנו, קינדערלעך, שטייט ניט אזוי פֿאַרזאָרגט. איך פֿאַר דאָך ניט אַוועק מעבֿר לים. דער אַלטער גאָט לעבט נאָך. ער איז נאָך ניט געשטאַרבן. מיר וועלן זיך נאָך זען אין נחת און אין פֿריידן. פֿריילעכער, קינדער, עט, כּלעבן!

45 די קינדער האָבן אויפֿגעהויבן די קעפּ און געקוקט פֿריילעכער. צי דאָס פֿריילעכקייט איז געווען אַן אמתע אָדער אַ געמאַכטע, דאָס איז שווער צו זאָגן. גיכער איז צו גלויבן דאָס לעצטערע. זיי האָבן זיך געמאַכט האַרץ בכדי צו שטאַרקן דערמיט דעם טאַטן, וועלכן זיי האָבן ליב געהאַט ווי דאָס לעבן, און ניט צו מצער זיין אים פֿאַרן אַוועקפֿאַרן מיט אומעטיקע פּנימער. אַזוינס זינען זיי שוין געפרוווט געוואָרן פֿיל מאַל.

46 ניט איין מאַל, בשעת שלעכטע צייטן, בשעת אַ גרויס עלנט אין שטוב, און דער טאַטע זייערער איז געווען דערפֿון שרעקלעך געקרענקט, פֿלעגן זיי, נעבעך, אַלצדינג אַראַפּשלינגען און זיך מאַכן גלײַך ווי זיי האָבן כּל־טובֿ און עס גייט זיי, ברוך השּׁם, ביים טאַטן אין שטוב גאַרניט אָפּ. איין קליידל האָט

איטלעכע געהאט אויפן לייב, און זינען געווען צופירן גלייך ווי זיי זינען באנייט, באקליידט. און מען האט געמעגט אויף חידושים זען, וואס פאר א דער נאָדל טאָקע אמת ערשט פֿון דער נאָדל, ווייל אַלע טאָג כמעט איז דאָס קליידל געווען אונטער דער נאָדל. נאָר עפעס אַ שטעפּ, אַ טרען אין דער נאָט, אָדער סע זאָל זיך אַפּרייסן אַ העקל, איז דאָס באַלד טאָקע פֿאַרריכט געוואָרן און ביים איטלעכן מאָל פֿאַרריכטן האָט זי זיך זיי געדאַכט גלייך ווי גאָר אַ שפּאַגל־ניץ קליידל. נאָר ווי די מעשה איז געווען, צי האָבן זיי איצט זיך געמאַכט פֿריילעך, צי ניין, ביילע, דאָס קליינע מיזינקעלע, איז עס טאָקע געווען פֿונעם גאַנצן האַרצן. זי איז פֿונעם טאַטנס לעצטע ווערטער עפעס לעבעדיק געוואָרן.

47 – אַך, פּאַפּאַשאַ, פּאַפּאַשענאַ! – האָט זי צולויפֿנדיק צו אים געזאָגט און אַרומגעכאַפּט אים מיט ביידע הענטלעך – דו פֿאַרסט, כּלעבן נעם מיך אויך מיט, פּאַפּאַשאַ.

48 – סטייטש, ווי אזוי וועסטו פֿאַרן, אין דרויסן איז אזוי קאַלט, דו וועסט דאָך אויפֿן וועג דערפֿרוירן ווערן – האָט ר' פֿיטל געענטפֿערט אַ קוש געבנדיק ביילען גאַנץ שטאַרק.

49 – וואָס הייסט, ווי אזוי? – האָט ביילע געמאַכט פֿאַרווונדערט – איך וועל פֿאַרן אין מיין קליידל, אויפֿן האַלדז וועל איך אָנטאָן מיין טיכל, וואָס דו האָסט מיר פֿאַר אַ יאָרן געקויפֿט. נישקשה, עס וועט מיר זיין וואַרעם. די מאַמע וועט מיר נאָך געבן איר שאַל.

50 – וואָס רעדסטו, נאַרעלע, אין וואָס וועט גיין די מאַמע און די אַלע איבעריקע קינדער? ס'איז דאָך דאָ אין גאַנצן נאָר איין שאַל פֿאַר אַלע – האָט ר' פֿיטל געזאָגט, און אין זיין קול האָט זיך געהערט עפעס אַ זיפֿף, וואָס האָט געשניטן דאָס האַרץ ווי מיט אַ מעסער.

51 – נישקשה, פּאַפּאַשע, נעם מיך מיט! – איז ביילע צוגעשטאַנען צו ר' פֿיטלען און אים געגלעט, געקושט און געהאַלדזט.

52 – טשעפע זיך אָפּ, זלידנע! – האָט עלקע זיך געבייזערט – לאָז דעם טאַטן צו ר, לאָז ער גיין צום טיש עפעס עסן.

53 דער טיש איז שוין געווען געגרייט. אויף אַ טעלער איז געלעגן אין דינע שטיקלעך אַ צעשניטענער, געפּאַלמעסטער הערינג, וואָס דער קאַפּ זינער איז שוין לאַנג אויף דער וועלט ניט געווען, מען האָט אים אויפֿגעגעסן נאָך מיט אַ פּאַר טעג פֿרֿיער. דערביי איז געשטאַנען אין אַ טעלער אַ ביסל גריוון, וואָס האָט געשמעקט גאָר מחייה און דער ריח דערפֿון איז זיך צעגאַנגען איט־לעכען אין אַלע אַררים. אזאָ ראַסקאַש? האָט מען אין ר' פֿיטלס הויז זיך פּאַזאָלעט¹⁰ נאָר אין אַ זעלטענעם פֿאַל, און ביילע האָט זיך ניט געקענט איינ־האַלטן אַ זאָג צו טאָן: ס'איז דאָך היינט ביי אונדז עפעס גאָר אַ גאַנצער באַל.

54 קוים האָט מען זיך געזעצט צום טיש, און מען האָט נאָך ניט אוספּייעט¹¹ אַראַפּצושלינגען דעם ערשטן ביסן, האָט פּלוצים זיך געלאָזט הערן פֿון דרויסן

- אָ משונה ווילדער סקריפּ און אַ קול 'פּרר' מיט טויטע קללות אויף עמעצנס קאַפּ נעבעך, וואָס דאָס האָט אויפֿגעוועקט ערגעץ אַ הונט, און ער האָט גענומען האַווקען, בילן אויף וואָס די וועלט שטייט. באַלד טאַקע איז מיט אַ לאַנגער בייטש אין דער האַנט אַרײַן דער בעל־עגלה, אַ געזונטער, אַ פּלעטשיסטער בחור מיט אַ פֿאַרכמורעט, ברוגז פנים, גלייך ווי מען האָט אים געשאַלטן אין טאַטן אַרײַן און אים געקוילעט די קאַפּאַטע. ביי זײַן אַרײַנקומען האָט אַיטלעכן זיך געשטעלט דער ביסן אין האַלדז, און אַלע זײַנען בלאַס געוואָרן, ווי זיי וואַלטן דערזען דעם מלאך־המוות.
- 55 – פֿאַרן, קומט פֿאַרן! – האָט דער בעל־העגלה געוואָרטשעט קוקנדיק אויף דער וואַנט, ניט מזכּה צו זײַן קיינעם מיט אַ בליק.
- 56 – לאַזט באַטש עפעס אַפּעסן און אויסטרינקען אַ ביסל וואַרעמס! האָט עלקע געבעטן דעם בעל־עגלה ווי מען בעט זיך פֿאַר אַ גולן.
- 57 – אַ, פֿאַרכאַפּט זאָל עס ווערן אין גאַנצן! – האָט דער בעל־עגלה זיך געפֿלוכט אויף אַ גראַב צעכריפעט קול – נאַט אייך פֿאַרשוּינען אויף מײַן קאַפּ! אַ גאַנצע נאַכט האָב איך מיט אַיטלעכן דאָס לויפֿעניש, אויסמאַרדעווען די פֿערד פֿאַר עטלעכע האַרטע פֿאַרציקערס. עס קלעקט אַפֿילו ניט אויף דער בעל־הביתטע אין דער סטאַנציע אַפּצוצאָלן. אַ, פּגון זאָל זי אין איינעם מיט די פֿערד, מיט די פֿאַרשוּינען! אין דער ערד אַרײַן אין גאַנצן! טרינקען אַ ביסל וואַרעמס קען מען דאָך אין קאַדניע, טפּו, פֿאַרכאַפּט זאָל עס ווערן!
- 58 – ווען רעכנט איר זײַן אין קאַדניע? – האָט עלקע געפֿרעגט מיט אַ צעבראַכן האַרץ.
- 59 – מאַרגן, כּלחוך השּׁור, גאַנץ פֿרי צום דאַווענען – האָט דער בעל־עגלה געענטפֿערט שוין אַ ביסל ווייכער, נאָך דעם, אַז ער האָט זיך פֿריער אויסגעזידלט – היינט ניט, פֿעטער. די פֿאַרשוּינען זיצן שוין און וואַרטן. וווּ זײַנען די זאַכן?
- 60 – נעמט, זײַט מוחל, אַט דעם רענצעלע! – האָט ר' פֿיטל געזאָגט צו דעם בעל־עגלה. אַליין איז ער אַוועק אין אַ ווינקעלע, אַרויסבאַקומען פֿון דער בוזעם־קעשענע עפעס אַ בייטעלע, פֿון דאָרט האָט ער אַרויסבאַקומען עטלעכע גילדן און צוגערופֿן צו זיך עלקען.
- 61 – נאָ דיר, עלקע, עפעס געלט – האָט ער צו איר געזאָגט און געוואַלט איר אַרײַנלייגן אין דער האַנט – האָב באַטש וואָס איז אויף דער ערשטער צײַט. דו בלייבסט דאָך אַן אַ גראַשן.
- 62 – הלילה – האָט עלקע זיך אַנגערופֿן און אַוועקגענומען די האַנט צוריק – דו האַסט אַליין קוים אויפֿן וועג. מיר אין דער היים וועלן שוין ווי עס איז דורכקומען. מיר וועלן מוזן לײַען און באַרגן, אַבער דו, וואָס וועסטו טאָן אויפֿן וועג? עפעס אַ קאַטאַוועס אַזאָ ווייטע נסיעה. הלוואַי עס זאָל דיר קלעקן דאָס ביסל, וואָס דו האַסט.
- 63 – איך בין היינט געווען אין דעם קלייטל פֿון מעל – האָט ר' פֿיטל געזאָגט – איך האָב געמאַכט מיט דער מוטשנישקע¹² דאָרט אַ חשבון. איך האָב זי

געבעטן צו ווארטן מיט דעם חוב און זי זאל דיר דא דערווייל באַרגן מעל. דאָז
ערשטע געלט, וואָס וועט מיר, אם ירצה השם, אַרײַנפֿאַלן, וועל איך עס איז
מיט דאָנק אָפּשיקן.

64 – אין קלייטל פֿון שפּיז קומט אויך – האָט עלקע געזאָגט און אַ שטילן זיפֿ
געטאָן.

65 – דאָרט בין איך אויך געווען, און מען האָט מיר צוגעזאָגט צו וואָרטן.

66 – היינט ניט, פֿעטער – האָט זיך געהערט דעם בעל־עגלהס קול פֿון יענע
זייט טיר. ר' פֿייטל האָט געשווינד אָנגעטאָן אויף זיך עפעס אַן אָפּגעבאַרע־
אויסגעקראַכן טולעפל, זיך פֿאַרגאַרטלט דערויף מיט אַ פֿאַסיקל און זי
גענומען געזעגענען מיט ווייב און קינדער.

67 – זיי געזונט, עלקע! – האָט ער מיט אַ ציטעריק קול געזאָגט – און אין ז
אויגן האָבן זיך אים געשטעלט טרערן. דערנאָך איז ער צוגעגאַנגען צו ז
קינדער, אויסגעקושט איטלעכן באַזונדער און מיט זיי זיך רירנד געזעגנט.

68 עס איז געווען אַ רירנדע סצענע, וואָס לאַזט זיך ניט באַשרייבן. אין איטלעכן
האַרץ האָבן געקאַכט הייסע ביטערע געפֿילן, וואָס האָבן געברייט ווי פֿיעו
אַנגעכאַפט ביי דער לעבער און אויף דער צונג איז ניט אַרויס קיין וואָרט, חו
"זיי געזונט! פֿאַר געזונט!" האָט קיינער ניט מער געקענט זאָגן. ר' פֿייטל א
געשטאַנען אַ וויילע, האָט אָנגעקוקט די שטוב, גלייך ווי ער האָט זיך געזעגן
מיט די ווענט, מיט איטלעכע פֿיצעלע דאָרט באַזונדער, דערנאָך איז ג
געשווינד אַרויס אין דרויסן און נאָך אים עלקע מיט די קינדער.

69 – זעצט זיך אַרײַן, פֿעטער! – האָט מיט כּעס צוגעטריבן דער בעל־עג
און דערלאַנגט אַ טראַך איין פֿערד אין דער מאָרדע, צוויינטשנדיק א
דערביי, ער זאָל די כּפרה ווערן, און אין איינעם מיט די מעקלער, אי מיט די
בעל־הביתטע און דער סטאַנציע איינגעמען אַ מיתה משונה. דאָס פֿערד האָ
אונטערגעשפרונגען, אַ קער געטאָן זיך אין דער זייט און שיער ג
אויסגעקערט די בויד. עס איז געוואָרן אַ ליאַרעם, אַ געשריי, אַ גאַנ
סומאַטאַכע צווישן די איבערגעשראַקענע פֿאַרשויען, וואָס זינען געזעסן
דער יאָדע, אָנגעטאַסעוועט אויף אַלערליי מיני פעקלעך, קעסטלעך
קלימקעס, מאַנצבילן און ווייבער אין איינעם. אַלע האָבן געשרי
געקוויטשעט, געפֿלוכט, געשאַלטן, זיי אויף דעם בעל־עגלה און דער בע
עגלה אויף זיי, און איינער האָט ניט געהערט דעם אַנדערן, הינט האָבן אַ
אין דער צענטער גאַס זיך אויפֿגעכאַפט, האָבן זיך געריסן אויף די ציין
געמאַכט לעכער אין קאַפּ מיט זייער האַווקען.

70 אַט אַזוי גייט עס ביי אונדז אַוועק אַן אָנגעטאַסעוועטע בויד מיט יידן
זשיטאַמיר קיין בערדיטשעוו!

71 ר' פֿייטל איז ווי עס איז אַרײַנגעקראַכן אין דער יאָדע, און איידער ער האָ
זיך געמאַכט אַ שטיקל אַרט אויף צו זיצן, האָט ער געכאַפט אַ קוועטש א
דעם פֿוס פֿון אַ פֿאַרשוין, וואָס אַנטקעגן, נאָר ער האָט נעבעך פֿאַרביסן
ליפּן און זיך געמאַכט ניט וויסנדיק.

- 72 ז דער בעל-עגלה איז ארויף אויף די קאָזלעס, האָט שטאַרק געשמין די פֿערד, און די יאָדע, וואָס איז צוגעקוועטשט געווען פֿונעם פֿראָסט צום שניי, האָט מיט אַ סקריפּ זיך אַ ריר געטאָן פֿונעם אָרט.
- 73 ז – פּאַפּאַשאַ – האָט ביילקע געשריען – עס וועט דיר קאַלט זיין צו פֿאַרן, נאָ דיר מיין טיכל אויפֿן האַלדז!
- 74 ר – זיט געזונט – האָט ר' פֿיטל פֿון דער בויד אַרויסגעשריען און אַרויסגעשטעלט דעם קאַפּ נאָך אַ מאָל אַ קוק צו טאָן אויף זיין ווייב און קינדער.
- 75 ז – פֿאַר געזונט, פֿאַר געזונט! – האָט עלקע מיט די קינדער אים נאָכגעשריען, און די בויד איז מיט אַ רעש אַוועקגעפֿאַרן ווייט.
- 76 יי אויף דער גאַנצער קאָטשאַניווקע איז געווען רויק, שטיל, ערגעץ ניט קיין פּיס, קיין שאַרף. ר' פֿיטלס הויזגעזינד זיינען אין איינע קליידלעך געשטאַנען אויפֿן שניי, דער פֿראָסט האָט געקנאַקט און זיי האָבן ניט געפֿילט קיין קעלט, אַזוי פֿאַרשלאָגן נעבעך איז זיי געווען דער קאַפּ, אַזוי פֿאַרקלעמט איז זיי געווען דאָס האַרץ. עלקע האָט פֿאַרריסן דעם קאַפּ צום הימל. אירע געדאַנקען האָבן זיך געטראָגן העט-העט איבער דער לבֿנה און די שטערן. זי האָט געזוכט דאָרט דעם אַלמעכטיקן גאָט, וואָס ער ווייסט אַלע שווערע הערצער, און פֿון אירע אויגן האָבן, ווי גרויע טראָפּנס טוי, געקאַפעט טרערן. אַזוי איז עלקע מיט די קינדער געשטאַנען אַ פֿאַר מינוט און זיינען דערנאָך שטיל מיט אַ פֿאַרקלעמט האַרץ אַרײַן אין שטובּ.

הערות

- 1 דאָמאַקלעס האָט געלעבט אין סיראַקוזע, אין הויף פֿונעם טיראַן דיאָניזיוס דער ערשטער (405-367), פֿאַר דער קריסטלעכער רעכענונג. ער איז געווען אַ חנוף און פֿלעגט תּמיד נתפעל ווערן פֿונעם מלכ'ס עשירות און מול. האָט אים דער טיראַן איינגעלאָדן טועם צו זיין פֿון דעם אַ קעניגלעכן גליק. אויף אַ סעודה ביד המלך האָט ער אים אַוועקגעזעצט צו עסן און טרינקען, בשעת איבער זיין קאַפּ איז געהאַנגען אויף אַ האָר אַ בליווע שאַרפֿע שווערד. דאָמאַקלעס האָט, פֿאַרשטייט זיך, געציטערט זיך אַ ריר צו טאָן...
- 2 סלזשבע – דינסט.
- 3 געמיינט איז דאָ משמעות די רוסיש-טערקישע מלחמה (1875-1878). אין 1877סטן יאָר האָבן די רוסן איינגענומען בעסאַראַביע.
- 4 טשאַסאַווע – אַ קאַפעל, אפֿשר אַ קלויסטער.
- 5 פּאַבאָדן – מאַרשן, לאַנגע מסעות צו פּוס, אויספֿלוגן.
- 6 אַ טשיסטע אַטסטאווקע – אַ ריינע, אַ פֿולע דעמיסיע; אַ לחלוטין גלאַטע באַפֿריוונג פֿון אַ דינסט.
- 7 שקראַב – אַן אַלטער, אויסגענוצטער שוך; אַן אַלטע טראַנטע.

- 8 וואַיענע האַספּיטאַל – אַ מיליטערישער שפּיטאַל.
9 ראַסקאַש – הנאה (משמעות פֿון פּויליש).
10 זיך פּאַזוואַלעט – זיך פּאַרגינען, זיך דערלויבט.
11 אוספּיעט – באַוויון.
12 מוטשנישקע – מעל-קרעמערקע.